

Ugambi bwa Gikundi kea Kenyan Emergency

Kotini nithiritie gukurukia ugambi bwayo bwa magamba jairi ja kugerania kiri gikundi gia uteti gia Kenyan Emergency, Kimathi na bau bangi ba nthi cia ja na obisi ya Commonwealth.

Kotini ni ireganite na kugeranua gwa ugambi gwita na mbele nontu mantu jau jakarikite kagita muno na thajji gutiomba kwithirwa kwina weru bwa ugambi. Kotini nisoke gwitikiria ati thirikari ya mugeretha itiomba gwitikiria mantu ja kuthinania kulingana na ateti nontu bwa kwithirwa kagita ga kanene nikaumbite gukuruka na riu uteti ja bubu bukethirwa butiagirite na bwina rumena kubwitithia na mbele kiri mugambithua nontu bwa kwaga weru bwa uteti kumania na ateti.

Agambi baria baratetagira igamba riri nibombite kwaraniria na mugambi munene kuringana na ugambi bwawe gukurukira kugerania kwa ugambi bwa mbele. Kotini ya macokio niyombite kuregana na macokio ja igamba riri nontu gutina mawiya jathithitue ni mugambi munene kana mawatho jaria atumirite kiri igamba riri.

Mugambi munene niombite kujukia itagaria ria gutumira mawatho na ugambi bwawe kiri kugerania kwa igamba ria jairi.

Kumania na ugambi bwa magamba jau jo jairi, Kotini ya mwingeretha ni irikitie gukurukia watho bwa kuthiria magamba jonthe ja ateti bonthe.

Gukurukira kiri ugambi bwa magamba jau jo jairi nikwonekete ati kwari na kuthinanwa kagitene ka emergency kiri nthiguru ya Kenya. Mantu jau nijarikitie gwitikirwa ni Rt. Hon William Hague M.P. (uria ari wa Foreign Secretary) na kinya mugambi wa mugambithua kiri igamba riri. Nikuthiritie gwitikanirua ati ateti ba igamba riri ni bararie mantu ja ma, inya kethirwa ugambi bwao nibwithiritwe bu gukurukwa ni kagita. Na guti kinya muteti una umwe gwatukika mantu jaria augite jari ja urongo.

Mugambi munene ni ombire kugita igamba riri inya kethirwa kwari na ukujii bwa kwigana na kwari na ant'u burikithithua kurigiria kuthinanwa kagitene kau, inya kethirwa kuthinanwa gwa kagita kau ni kwaijikene ni thirikare , na kurigirirua gwa kugambithania kagitene kau.

Thirikari ya mwingeretha, gukurukira kiri agambi bao, baugite batiumba gwitikaniria na uteti bwa ateti ba igamba riri.

Agambi ba ateti baba ni bombite kwigua bena gutaukirwa no'ntu bwa muthia jwa igamba riri. Ni bombite kurita ngugi na wendi na guti na minoga no'ntu bwa ateti bao. Ta bamwe ba kwithirwa bataukiri nitugukinyanira na bwi ta ateti betu na gitwikaniriria na ugi bwa antu ba nthiguru cia antu babairu gukurukira ntai iria yugaga: "ithoka ni niliriganagirwa lakini muti ni ju ririkanaga".

Maririkano ja kuthinua jagatura na ateti betu kagitene konthe ka uturo bwao, na bukendelea kuririkanwa ni ana bao na baria bonthe bombire kuthinua.

Thirikari ya mwingiretha ni ireganite na gutuika ikaria muntu una uriku kiri igamba riri.

Agambi baria batetagira ateti bathithagia ugu nontu ni kwari na malii ja gwitikaniriria, jaria jetagwa "twasindwa, guti kuliwa" mubango. Nontu igamba ritaumbika, agambi baria batetagira ateti betu bataumba kuliwa ngugi yao ya miaka ithantatu ithiri.

Tariki milongo ili na imwe, mweli jwa ikumi na jumwe, mwakeni jwa milongo ili na ikumi na inyanja

21/11/2018

Mpumi cia gutegererwa kuringana na ugambi

Igamba riri ria ateti ni rithiritie kagita ka miaka ina na nusu ikurukite, o amwe na ntuku Magana jairi ja milongo itano na inya (254) thi ini ya kotini kuma kwambiriria kwa rio igita ria mbele mweli jwa ithatu mwaka jwa milongo iri ikumi na inya (march,2014).

Igamba riambiririe tariki milongo ili na ithatu, mweli jwa itano, mwaka jwa milongo iri ikumi na inthanthatu (23/5/2016) na ri eta na mbele kagita ga ntuku Magana jairi ja milongo ithatu (260). Riri ni igamba ria mbele kujukia kagita gakanene muno thi ini wa thirikari ya mwingeretha ya ugambithania bwa mauthuku jaria jakarikaga kiri antu.

Kotini ni ya umbire kuthikira ukuji bwa akujiri kulingana na igamba riri, na akujiri bamwe nibombire gwita nthi ya mwingeretha kuma guku nthi ya Kenya kunekanira ukujiri bwao thi ini ya kotini ya mwingeretha. Magamba jaria jari jathikirue ni ja ateti ta ngiri milongo ina (40,000) baria bari kili mauku ja gikundi gia ateti.

Kotini ni yombire kuthikira ukuji bwa akujiri milongo ina na bathatu (43) ba ateti na akujiri milongo ithatu na bathatu (33) ba mugambithua baria bari na umenyo bwa kagita ka Emergence na bario kagitene kau.

Kotini ni yaombire kuthikira ukuji kuma kiri akujiri milongo ili na umwe (21) ba thirikari ya mugambithua uria anekanire makinya ja kuthingatira kiri gucua uma bwa uteti bwa ateti.

N'kuruki ya maratasi ngiri milongo ina na itano (45,000) ja kuuma kagitene ka Emergence ni jombire kunenkanirwa kiri ugambi. Ntere cio ijiri ni ciombire gutumira ugambi bwa masini buria bwogetwe amwe bwina n'kuruki ya maratasi ngiri milongo ili (20,000) jaria jandiki kagitene kau.

Kumanitie na witikaniruo bwa magamba ikumi na mathanthatu (16) jaria jakurukitue na magamba jatano (5) jaria jatakurukua.